

पद १५२

(राग: देस - ताल: धुमाळी)

सगुण रूप नयनीं आधीं दावा । मग तुम्ही वेदांत गावा ॥१॥
तुम्ही तरी म्हणतां हरि हा हृदयस्थ । हें तंव जाणती समस्त । नव्हे
आम्हीं योगी राहूं ध्यानस्थ । रिकामा मांडुनिया प्रस्थ । भक्तीविण
ज्ञान निष्फल मानावा । मग तुम्ही वेदांत गावा ॥१॥ दही दुधाची
करीत चोरी । ठकविल्या गवळ्याच्या पोरी । चटक लाविल्या
लहान थोरी । यशोदा बांधिली ज्या दोरी । दामोदर तो आणावा ।
मग तुम्ही वेदांत गावा ॥२॥ यमुना तीरीं हरी वाजवी वेणू । सर्वें
गोपाळ चारी धेनू । ब्रह्मादिक जे वंदिती पदरेणु । दर्शना सुकृत
फल नेणू । साकाराचा आनंद मानावा । मग तुम्ही वेदांत गावा ॥३॥
रासक्रीडेचे सुख फार । हृदीं आठवे वारंवार । सुंदर रूपडें सुकुमार ।
मूर्ति लावण्य रतिसार । माणिक प्रभु तो नेत्रीं वसवावा । मग तुम्ही
वेदांत गावा ॥४॥